

જન્મદિને વધામણી



દિલીપ ડો. કુલ્કર્ણી શાહ વલ્લભનગર સોસાયટી બાયડ



ધર્માબેન કમલેશભાઈ પટેલ (આ. શિક્ષક : ચોગામડા પ્રા. શાળા) બાયડ (ડેમાઈ)



કિશન ગીરીશભાઈ પટેલ (સાબરકાંઠા, હિંમતનગર) બાયડ (આકરુબ)



સ્વ. સંજય રમણભાઈ પંચાલ (સ્વામિનારાયણ સોસાયટી) બાયડ (આકરુબ)



મહતલાલ શાહ (નિવૃત્ત શિક્ષક : બાયડ હાઈસ્કૂલ) બાયડ (મોડાસા)



રાજેશ પટેલ (ઉમિયા સીડ્સ-બાયડ) બાયડ, વિ. અરવલ્લી



યશ ધેરુકુમાર પટેલ (સહબાંદ સોસાયટી) બાયડ (આકરુબ)



અશ્વિનભાઈ જે. જોષી (ફોરેસ્ટર : ખેડ રેલ્વે) હિંમતનગર

સાબરકાંઠા, અરવલ્લીમાં ૭૧ વિજ પોલ ધરાશાયી, ગ્રામ્ય વિસ્તારોમાં વીજળી ફૂલ વિજ તંત્રએ સવારથી યુદ્ધના ધોરણે કામગીરી આરંભી, વિજ પુરવઠો શરૂ કર્યો

બાયડ (બ્યુરો ઓફિસ) તા. ૧૮ ગુજરાતમાં તાઉને વાવાઝોડું ટાટક્યા પછી તેની અસર સાબરકાંઠા, અરવલ્લી જિલ્લામાં જોવા મળી. ગત રોજ સમી સાંજથી ભારે વાવાઝોડા સાથે અનેક વિસ્તારોમાં વરસાદ વરસ્યો જેના કારણે જિલ્લામાં ૭૧ વિજ પોલ ધરાશાયી થતાં અનેક ગ્રામ્ય વિસ્તારોમાં રાત્રે વીજળી ફૂલ થઈ હતી.

વિજ પુરવઠો રાખેતા મુજબ શરૂ કર્યો છે. મોટાભાગના વિજપોલ ખેતરમાં ધરાશાયી થયાનું જાણવા મળ્યું છે. સાયકલોના કારણે ઉત્તર ગુજરાત સહિત ખાસ કરીને સોરાષ્ટ્રના અનેક વિસ્તારો હાઈવોલ્ટ મોડ ઉપર હતા. રાજ્ય સરકારે પણ વાવાઝોડાના પગલે કોઈ મોટી જાનહાની ન થાય તે માટે જરૂરી આગોતરાં પગલાં લેવામાં આવ્યાં હતાં. ગત રોજ રાત્રે વાવાઝોડું ગુજરાતમાં ટાટક્યા પછી ગીરસોમનાથ,

અમરેલી સહિતના વિસ્તારોમાં તબાહી સર્જી છે. જ્યારે સાબરકાંઠા, અરવલ્લી જિલ્લાના કેટલાક તાલુકાઓમાં ગત રાત્રે વીજળીના કડાકા-ભડાકા અને ૬૦ થી ૭૦ કી.મી.ની ઝડપે પવન ફૂંકાયા પછી અનેક કાચાં મકાનનાં છાપરાં હવામાં ઉડ્યાં હતાં જ્યારે ૭૧ થી વધુ વિજ પોલ ધરાશાયી થયા છે. જ્યારે બાયડ અને મેઘરજ તાલુકામાં વાવાઝોડું વધુ પ્રભાવી હોવાનું જાણવા મળ્યું છે.




કયા વિસ્તારમાં કેટલા પોલ ધરાશાયી..

તાલુકો	ધરાશાયી વિજપોલ
બાયડ	૧૯
મેઘરજ	૧૫
ભિલોડા	૦૯
તલોદ	૦૬
હિંમતનગર	૦૨
પોશીના	૦૨
વિજયનગર	૦૨
વડાલી	૦૧

કોરોના બન્યો કાળમુખો : બાયડમાં નિવૃત્ત આચાર્ય, પી.એસ.આઈ.નું કોરોનાથી મોત બાયડ તાલુકામાં બિનસત્તાવાર મૃત્યુ આંક ૪૦ ને પાર..!!

બાયડ (બ્યુરો ઓફિસ) તા. ૧૮ બાયડ તાલુકામાં કોરોનાનું સંક્રમણ ઘટ્યું છે પરંતુ સંક્રમિત દર્દીઓનો મુન્યુદર ઉચકાયો છે. કોરોનાના કારણે બાયડના નિવૃત્ત આચાર્ય પ્રેમજીભાઈ એન. પટેલ (ઉભરાણ હાઈસ્કૂલ) અને ડેમાઈ ગામના નિવૃત્ત પી.એસ.આઈ. શંકરભાઈ પી. પટેલનું મોત નિપજતાં પંચકમાં શોક ઇવાયો છે. બાયડ તાલુકામાં આ સાથે બિનસત્તાવાર મૃત્યુ આંક ૪૦ને પાર કરી ગયો છે. પાછલા ૨૪ કલાક દરમ્યાન બાયડમાં કોરોનાથી વધુ ૩ નાં મોત નિપજ્યાં છે.



ધન્ય છે પટેલ પરિવાર : રાજ્યના સહકારી આગેવાનના પરિવારે હિંમતનગર સિવિલમાં બાયપેપ મશીનોની ભેટ આપી બાયપેપ મશીન કોરોના દર્દીઓ માટે આશીર્વાદરૂપ બનશે

બાયડ (બ્યુરો ઓફિસ) તા. ૧૮ રાજ્યના સહકારી આગેવાન સ્વ. અમીચંદભાઈ હીરાભાઈ પટેલના પરિવારે જિલ્લા પ્રત્યેનું દાયીત્વ નિભાવી હિંમતનગર સિવિલમાં કોરોના દર્દીઓ માટે અત્યંત જરૂરી બાયપેપ મશીનોની ભેટ અમીધારા ટ્રસ્ટના માધ્યમથી આપી અનોખી સેવા કરી છે. આ અગાઉ પણ સ્વ. અમીચંદભાઈ પટેલના પુત્ર, સાબરકાંઠા મધ્યસ્થ બેન્કના ચેરમેન મહેશભાઈ પટેલે કોરોનાના કપરા કાળમાં અનેક ગરીબ પરિવારોને રાશન કીટો આપી માનવતાવાદી અભિગમની સૌને પ્રતિભાવ કરાવી હતી.



મહેશભાઈ પટેલને મળતાં તેઓએ તેમના સ્વર્ગીય પિતા અમીચંદભાઈ પટેલના સ્મરણાર્થે લોકસેવા માટે બનાવેલ અમીધારા ટ્રસ્ટ મારફતે બાયપેપ મશીન આપવાનો સમગ્ર પરિવારે નિર્ણય કર્યો. મહેશભાઈ પટેલ, મનુભાઈ પટેલ, અશોકભાઈ પટેલ સહિતના પરિવારજનો દ્વારા હિંમતનગરની સિવિલ હોસ્પિટલમાં ઓક્સિજન માટેના બાયપેપ મશીન રોગી કલ્યાણ સમિતિને ભેટ આપવામાં આવ્યા છે અને બીજા જરૂરી વધારે મશીનોની સગવડતા પણ ઉભી કરવામાં આવશે. અમીધારા ટ્રસ્ટ અને પટેલ પરિવારના યોગ્ય નિર્ણયના કારણે કોરોનાના અનેક દર્દીઓને જીવતંદાન મળશે. આ અગાઉ સ્વચ્છતા અભિયાનના નેજા હેઠળ ટ્રસ્ટ દ્વારા ફતેહપુરા, પુરાલ સાહિતના ગામડાઓમાં જરૂરીયાતમંદ પરિવારોને બાયપેપ, સંડાસ સહિતની સુવિધા ઉભી કરી આપીને પટેલ પરિવારે સમાજ સેવાનો એક અનોખો રાહ ચિંધ્યો છે.

પ્રાંતિજના વાધપુર ખાતે દહેગામની મહિલા અને તેના પતિને ગાળો બોલીને મારમારી શરીરે ઈજાઓ પહોંચતા છ વિરુદ્ધ ફરિયાદ

પ્રાંતિજ તા. ૧૮ સાબરકાંઠા જિલ્લાના પ્રાંતિજ ના વાધપુર-છગનપુરા ગામના પાંચ પુરુષ સહિત એક મહિલા સહિત કુલ છ ઈસમો વિરુદ્ધ પ્રાંતિજ પોલીસ સ્ટેશન મા પોલીસ ફરિયાદ થઈ.

દહેગામ ખાતે શારદાબેન જયંતિભાઈ ઓડ દ્વારા પ્રાંતિજ ના વાધપુર છગનપુરા ખાતે તેમના પતિ જયંતિભાઈ સાથે ૩૧-૧-૨૦૨૦ ના રોજ આવ્યા હતા અને છગનપુરા ખાતે રહેતા આ કામના આરોપીઓ દ્વારા ગેરકાયદેસર રીતે મંડળી બનાવી જીલ્લા મેજિસ્ટ્રેટ સાહેબના જાહેર નામાનો ભંગ કરી ફરિયાદી શારદાબેન તથા તેમના પતિ જયંતિભાઈ ને ગાળો બોલી બાથે પડી ધક્કા મારી નીચે પાડી ગઈ પાટુનો માર મારી શરીરે ઈજાઓ પહોંચાવી એકબીજાની મદદત કરી ગુનો કરતા આ અંગેની ફરિયાદ ૩૧-૧-૨૦૨૦ ના રોજ સચિવ મહિલા આયોગ મા કરતા તેની તપાસ ૧૭-૫-૨૦૨૧ ના રોજ થતા દહેગામ ની મહિલા શારદાબેન જયંતિભાઈ ઓડ. ઉ.વર્ષ-૫૦ રહે. કુડાદરા દરગાહ ની સામે તા. દહેગામ જી. ગાંધીનગર ની મહિલા દ્વારા પ્રાંતિજ પોલીસ સ્ટેશન મા પાંચ પુરુષ સહિત એક મહિલા વિરુદ્ધ પોલીસ ફરિયાદ કરતા પ્રાંતિજ પોલીસ દ્વારા (૧) બુધાભાઈ માલાભાઈ ઓડ (૨) રાજેશભાઈ બુધાભાઈ ઓડ (૩) સંજયભાઈ બુધાભાઈ ઓડ (૪) ભરત ઉર્ફે મકો બુધાભાઈ ઓડ (૫) જયંતિભાઈ બેચરભાઈ ઓડ (૬) જશીબેન બુધાભાઈ ઓડ મહિલા વિરુદ્ધ પ્રાંતિજ પોલીસ ફરિયાદ કરવામા આવતા પ્રાંતિજ પીએસઓ પ્રણવ કુમાર દ્વારા વાધપુર ના છ ઈસમ વિરુદ્ધ આઈપીસી કલમ ૧૪૩, ૧૪૭, ૧૪૮, ૩૩૩, ૫૦૪ મુજબ ગુનો નોંધી આગળ ની તપાસ પ્રાંતિજ પોલીસ સ્ટેશન ના પીએસઆઈ એસ.જે. ગોસ્વામી દ્વારા આગળ ની તપાસ હાથધરી.

કુંભમેળામાં ગયેલ ૩૮ વર્ષીય એંજીનીયર યુવક ગુમ થતા ચકચાર

યુવકના પિતાએ મોડાસા ટાઉન પોલીસ સ્ટેશનમાં અરજી કરી મદદ માંગી કોરોના સંક્રમણ વચ્ચે યોજાયેલ કુંભમેળા અનેક વિવાદનું કેન્દ્ર બન્યો હતો હરિદ્વારના કુંભમેળામાં કોરોના મહામારીના કારણે ભક્તોની સંખ્યામાં નોંધપાત્ર ઘટાડો જોવા મળ્યો હતો આ કુંભમેળામાં ભાગ લેવા સમગ્ર દેશમાંથી મોટી સંખ્યામાં લોકો પહોંચ્યા હતા ત્યારે મોડાસા શહેરનો ૩૮ વર્ષીય એંજીનીયર યુવક કુંભમેળામાં નીકળ્યા પછી ૧ મહિનાનો સમય વીતવા છતાં ઘરે પરત ન ફરતા પરિવારજનો ચિંતિત બન્યા હતા આખરે એંજીનીયર યુવકના વૃદ્ધ પિતાએ ટાઉન પોલીસ સ્ટેશનમાં ૧ મહિના અગાઉ અરજી આપી પુત્રને શોધી આપવા રજુઆત કર્યોને એક મહિનો થવા આવ્યો છતાં પોતાના જુવાનજોષ પુત્રનો કોઈ અતોપતો ન મળતા પરિવારજનો પર આભ તૂટી પડ્યું છે.



રહેતો હતો ચાલુ વર્ષે હરિદ્વારમાં યોજાયેલ કુંભમેળામાં જવા માટે પિતા સાથે જઈ કરી ૨૦ માર્ચના રોજ ઘરેથી હરિદ્વાર જવા નીકળ્યો હતો યુવકના પિતા યુવકને મેઘરજ ચોકડી લકઝરીમાં બેસાડવા પણ સાથે ગયા હતા અને ૧૫ દિવસમાં પરત આવવાનું જણાવ્યું હતું હરીદ્વાર જવા લકઝરીમાં બેઠા પછી ફોન કરી પિતાને જાણ કર્યા બાદ યુવક સાથે કોઈ પણ પ્રકારનો સંપર્ક થયો ન હતો યુવકના ગયા પછી ૧૫ દિવસ થી વધુનો સમય વીતવા છતાં યુવક ઘરે પરત ન ફરતા વૃદ્ધ પિતાએ હાલ કોરોના મહામારીમાં હરીદ્વાર પુત્રને શોધવા જવા અશક્ત હોવાથી ટાઉન પોલીસ સ્ટેશનમાં અરજી કરી હરીદ્વાર પોલીસ સાથે સંકલન કરી ગુમ પુત્રને શોધવા રજુઆત કર્યાને એક મહિના જેટલો સમય વીતવા છતાં પુત્રનો કોઈ ભાગ નહી મળતા વૃદ્ધ પિતાની આંખોમાં આશુ થાયને ઘર બહાર બેસી હમણાં પુત્ર પાછો આવશેની ચાતક નજરે રાહ જોઈ રહ્યા છે એંજીનીયર યુવક કુંભમેળામાંથી ગુમ થવાની ઘટનાના પગલે શહેરમાં ભારે ચકચાર મચી છે.

દુઃખદ અવસાન



બાયડ : ધનસુરા તાલુકાના આકરુબ ગામના જીવિલાલ અમુતલાલ શાહ (નિવૃત્ત આચાર્ય : જે.એસ. મહેતા હાઈસ્કૂલ)ના પુત્ર રોનક શાહ (હાલ રહે. કરમસદ-આણંદ) નું દુઃખદ અવસાન થયેલ છે. કોરોનાની વર્તમાન પરિસ્થિતિના કારણે ટેલિફોનિક બેસનું ૨૦ મે. ગુરુવારે સવારે ૯ થી ૧૨ રાખેલ છે.

પ્રાંતિજ સહિત તાલુકામાં તોફાને વાવાઝોડાની અસર વહેલી સવારથી જ તેજ પવન સાથે વરસાદ : વરસાદ પડતા વિવિધ પાકોને નુકસાન : ભર ઉનાળે ચોમાસા જેવો માહોલ સર્જાયો



સાબરકાંઠા જિલ્લાના પ્રાંતિજ સહિત તાલુકામાં પણ છેલ્લા બે દિવસથી તોફાને વાવાઝોડાને લઈને વાતાવરણમાં પરિવર્તન આવ્યું છે અને પવન સાથે વરસાદ પડતા ભર ઉનાળે ચોમાસા જેવી સ્થિતિ પેદા થઈ છે તો વહેલી સવારથી જ વરસાદ પડતા જનજીવન ઉપર પણ અસર જોવા પડી હતી. હાલ ગુજરાત ઉપર ટાટકેલ તોફાને વાવાઝોડાને લઈને સાબરકાંઠા જિલ્લા સહિત તાલુકામાં વાતાવરણમાં પલ્ટો આવ્યો છે અને છેલ્લા બે દિવસથી જિલ્લા સહિત તાલુકામાં તેજ પવનની સાથે વરસાદ વરસતા ભર ઉનાળે ચોમાસા જેવી સ્થિતિ પેદા થઈ છે અને અચાનક વાતાવરણમાં પલ્ટો આવતા ભર ઉનાળે હાલતો ઠંડક પ્રસરી જવા પામી છે ત્યારે વરસાદને

લઈને ખેતીના વિવિધ પાકો ઉપર પણ અસર થઈ છે જેમા ફલાવર, કોબીજ, ભટા, કપાસ, મગફળી, બાજરી, જાળ સહિતના પાકો વરસાદી પાણી ફરી વળતા પાકને નુકસાન થયું છે તો સવારથી જ વરસી રહેલ વરસાદને લઈને વાતાવરણમાં ઠંડક પ્રસરી જવા પામી હતી તો વરસાદના કારે પ્રાંતિજ સહિત તાલુકામાં પણ જનજીવન ઉપર અસર જોવા મળી હતી.



બાયડ : બાયડ તાલુકાના રડોદરા ગામના કનુભાઈ પંચાલ, વિનુભાઈ પંચાલના પિતા કાન્તિભાઈ છંટાભાઈ પંચાલનું નિધન થયું છે. કોરોનાની વર્તમાન પરિસ્થિતિના કારણે ટેલિફોનિક બેસનું ૨૦ મે, ગુરુવારે સવારે ૯ થી ૧૨ રાખેલ છે.

સાબરકાંઠા-અરવલ્લી જિલ્લાના પત્રકાર, ભિલોડા તાલુકા ભાજપા મીડીયા સેલ કન્વીનર બીપીનભાઈ આર. પટેલ રે.વંસેરાઈકાંડા તા. ભિલોડાના નાના ભાઈ નગીનકુમાર આર. પટેલનું દુઃખદ અવસાન થયેલ છે. કોરોના ની મહામારી ને કારણે કોઈ સામાજિક કાર્યક્રમ (બેસનું) રાખવા મા આવેલ નથી તેની સૌ નોંધ લેશે.